

« parawuda » ka fèla

sowiyetikiw ≡≡≡

≡≡≡ **ani** ≡≡≡

≡≡≡ **amerikènw**

- cè kow -

ameriki peresidan ka kuma siratigè la

kosa in na, j. karitèri, ameriki peresidan, y'a ka ladala kuma fò kòngèrè nyèna a ka jamana cogoya kan, kuma min kònò a ye gòfèranaman ka porogaramu fèsè fèsè san 1980 n'ò ye peresidan sigi san ye amerikèn jamana kònò. i n'a fò a bè kè cogo min na kòròlen, san 1980 zanwuye kalo tile 23 don, a ye kuma ta, kòngèrè nyèna k'a hakilinataw fò, k'u cènyè, jamana politiki kan, a kònò la n'a kòkanna la.

a ka sèbèn n'a ka kuma kònò, minw nyiginnen bè ni «kèlè suma len» ji ye, peresidan y'a jira kènè kan ko amerikèn jamana selen bè yòrò min na sisan, dinyè kònò. jamana tòw de kakan ka tali kè a ka dabada ma. o kòrò ye ko amerikèn jamana nyògòn tè dinyè kònò sebaya la. famuyali la sa, sebaya in bè ameriki miiri de jira k'a ka sariyaw boli dinyè fan-bèè, a jamana bèè kònò. a b'a jira ko n'a y'a kanu, a b'a seko bèè kè, hali kèlèkè minènw tali la, ka jamanaw kèlè minw b'a nyini k'u yèrè ta ani jamana minw bè waati de la, min bè ameriki ka yèrè majira da kènè kan dinyè marali sira kan.

sariya jumèn tògò la, amerikèn jamana b'a yèrè jate dinyè konyèbaw nyènabòbaga fòlò ye i n'a fò jamanaw b'a fè k'u yèrè ladila cogo min u yèrè sago la ?

jaabi kelen min bè nyininkali in na. o ye sebaga de ka sariya ye min bè sentanw wajibiya k'u yèrè labila.

i n'a fò dununba kalantan, amerikènw ye dinyè yòrò caman bayèlèma k'olu kè u ka nafa sòròda gèlèmanw ye. o kò fè, kabini tuma dò, walew b'a jira k'u bè ka tinyèli kè yòròw la, minw bè irisi jamana kèrè fè ko jugu, fo k'a se a ka dancèw ma.

i b'a sòrò ameriki fama dugu la, n'ò ye «washingitòni» ye, jate dò minèlen do, min b'a jira ko n'a fòra ko ni jamana, wali ni jamana olu ye ameriki ka sòròda gèlèn ye, ko bèè bè sòn o ma, wa ko bèè b'ò ko to a cogo la, bawo, seba mana min kè, o de kèra. o misali ye jamana jumènw ye ? o ye «iran» ani «afuganisitan» ani jamana caman wèrèw, minw ni ameriki cè ka

jan kòsèbè, nka n'ù ka kèlèkè minènw bè dila yen ani u ka èndiştiriw.

an ka kuma amerikènw ka petòroli kò kan, i n'a fò a jira la cogo min peresidan ka sèbèn kònò. don n'a dugujè kònò, amerikènw bè se ka kuma suguya caman fò larabu jamanaw ka petòroli bè yòròw ani u ka nafolow n'ù ka dugukolow kan. tuma dò, u bè kòròn na, tuma dò, u bè kènyèkan. u bè t'ò de la sa, fo kana a jira don dò la ko sankolo ani finyè minèta bèe y'ù ta ye.

o cogo la sa, an selen bè miiri jugu ka baara de ma, min bè tinyèli ani janfa don jamanaw ni nyògòn cè, dinyè sariyabaw lanògòli sira kan. a b'i n'a fò mògòw bè ka lasumaya ni dinyè yèrè ye, k'ù lasegin kò, san 100 hakè la, tumaw la, ni inperiyalisimu tun bè dinyè boloda a sago la.

fili t'a la, peresidan ka sèbèn dilabagaw ma ko dòw famuya k'ò tumaw la, min ma se ka kè jamanaw la, o tè se ka k'ù la sisan. yèlèmalibaw tè se ka kè dinyè kònò tugun, kokoji kò fè, ni dòw ma wili, k'ù ban fangafin ma. amerikènw dalen b'ò de la. o de kòsòn, «washingitòni» kèlè jateminelaw b'ù miiri da fanga kan, k'ò kè sababu ye walasa ameriki ka dinyè mara. habada «kèlè sumalen» ma yèlèn ka tèmèn min kan. habada yèrèfò ma jira ka tèmèn nin kan. a kèra fo ameriki peresidan, n'ò ye karitèri ye, o y'a jira k'ò-lu ka kan ka dinyè setigiya sigi yòrò fòlò san ni san cogo bèe ye ; da tè sanni min na, bawo, nifili sanni don.

kòlòsili la, sèbèn in bè ka danfara kari «irisi» ani «etazuni» ka kèlè fanga de ni nyògòn cè, walasa ka ameriki ka sebaya jira.

dòfarali «etazuni» an'a jènyògònw ka kèlèfanga kan o de ye ameriki ka hami fòlò ye san 1980 in kònò. san daminè in dòròn na, etazuni ka kèlèfanga musaka yèlènna ni dolari miliyari 20 de ye. san dama dò nyinan kò, san 1980 cèma, a bèna se nafolo bele bele ma, min girinya bè t'i da fo dolari miliyari 200 nyògòn na, n'ò bè bèn, mali wari, miliyari 90 sigi yòròma bakelen ma. o kò fè labèn bè ka kè sòròdasiw suguyaw bèe fè, fo k'a se masiba kèlè minènw ma. olu kuraw bè ka dila cogoya bèe la. dòw ye «misili mx»

ye; dòw ye kubènninaw ye minw tògò ko «tiridan» n'a nyògònnaw.

ameriki peresidan, ka sèbèn bè fèn dò jira lakika la, n'ò ye a gòfèrènaman hami yèrè de ye. o fèn ye mun ye ? o ye kèlè labènni de ye sira bèe kan, k'a ta duguma, k'a bila kòkòji la, fo k'a se sankolo la, walasa kèlèkècèw bè se joona cogo min na yòròjanw na.

«otan» jamanaw bèe faralen nyògòn kan, olu ka kèlèfanga nafolo tilako saba tè ameriki bò. san nataw kònò dò de bè fara nafolo kan, kèlè labènni sira kan. ola, a bè se ka fè ko «otan» bèe ka ameriki ladege, o min ka kèlèfanga nafolo bè yèlèn san o san sinyè 5 sinyè 100 kan. kuma min b'a jira ko «otan» jamanaw k'ù bolofara nyògòn kan, nyuman ani juguman sira la, o kuma ye kuma kòròma de ye.

mana-mana kanw minw fòra «irisi» ma, i n'a fò a ka politiki kan «iran» ani «afuganisitan» ameriki peresidan ka kuma kònò, olu ka bon kosèbè. o mana-mana kanw de tara k'ù kè kun ye ka «washingitòni» ka tinyèli porogaramu manum, walasa a juguman yòròw kana don, bawo, olu ye labèn de ye, labèn min, n'a bè san 3 bè ameriki bè k'a kè kèlè nyèsigili sira kan. ni «afuganisitan» mankan in tun tè, amerikènw tun bè kun wèrè sòrò, hali n'ò kèra nkalon ye, u ka labèn na.

o siratigè la, a bè fò min ma ko «lasegin kulu teliman» amerikènw fè, o dilali kanu na kabini san 1977, uti kalo de la, k'a sòrò «afuganisitan» ani «iran» mankanw ma wili. dòfarali «otan» jamanaw ka kèlèfanga nafolo kan, fo ka se sinyè 3 ma, sinyè 100 kan, san o san, o kuma fòra lajè min na, o lajè kèra «washingitòni» kabini san 1978 mè kalo la. o lajè kelen in fana de la, bèn kèra a kan ko «otan» jamana caman kònò, kèlèminènw bèna sigi olu kònò, minw ye masiba fènw ye n'ù ka tinyèli bè se ka janya ka se tila la.

a jira la «eròpu» tilebinyafan jamana mògòw la, ko kèlèminènw minw tògò ko «perishingi-2» ani kunbènni «misiliw» minw ye amerikènw ka dilali fènw ye, k'olu tè siranya fènw ye, k'a d'a kan ko bènkan min tògò ko «saliti 2» ko jamana bèe y'i bolonòw bila o sèbèn na, walasa kèlè kana kè dinyè kò-



Le premier numéro du nouveau journal intitulé «Vérité de la révolution d'avril».

nò. kabini «otan» y'o kanu k'a ban, ameriki depitesoba y'a sen bò kuma la, bawo, u sago kèra. lafili bòra yen de. a sera hali farajè jamana dòw ma, minw tun hakili b'a la ko bènkan ka kan ka kè sababu ye ka kèlè lasa. nka kòlòsili la, a bè ka sababu ye ka amerikènw ka kèlèminènw sigili de sisan «eròpu cèma» ka t'a fè.

ameriki peresidan ka sèbèn b'a semèntiya cogo nanbaralen-dò la, politiki sira kan, «iran» fan fè, sira min nòkan, n'o dònne bè, «iran» masakè jugu, n'o ye «sha» ye, n'o ye mògò ba yirika caman faga, k'o ka fanga sinsinna san 25 nyògòn kònò ameriki de fè. ko bèe bè ka kè k'a jira mògòw la ko sisan, «etazuni» t'a miiri fosi la «iran» matarafali kò ania jamana denw ka hère ; ko «washingtòni» bè bèn dé nyini k'a sòrò, òlu jukòrò, kèlè labèn do ani «irisi» sèn donni kow la, o nyèsigi.

tinyèli de bè ka kè walasa ka «irisi» ka politiki cèlen nògò «iran» mankan na. «irisi» y'a kanu ka sigi nyògònya bèn de don ani «iran» cè. u b'a fè, k'a gèlèya, dancè min b'u ni nyògòn cè, o kà kè hère dancè ye, hali ni nyàgami bè dinyè kònò, o fansi kana sigi nyògònya tinyè. «irisi tè fangafin ka sigi «iran» ; «irisi» tè k'a sen don «iran» kònò kow la. «etazuni» don, bawo, «washingtòni» de bè ka «iran» jamana lasiran n'a ma sòn a ka kankaridaw ma.

«etazuni» gòfèrènaman bè bèe dan nàfigiya la «afuganisitan» ko la ani «irisi» ka politiki min n'i a yòrò mankanw dònne do nyògòn na. u ka mògò jafulen min binna, n'o ye «amini» ye o kèra mògòw fè, minw bè tinyè de nòkan ; nka o kèra amerikènw bolo juguya ye, juguya min ma nyi hère ma.

«afugan jamana» yèrè de b'a dòn min ka nyi a ma. o ye mun ye ? ka balo cogo korow sira kan, jamanatigiya kòrò sira kan, sira minw bè ka latilen, «washingtòni», «pekèn» ani «pakisitan» fanga fè ani «rewolisòn» ye minw gèn, walima ka degun ban, walasa jamana k'a yèrè ta, k'a ka sininyèsigi dila. o de la jamanadenw y'u kan bò. u ye fanga kòrò bin ani mògò minw tun b'a fè ka jamana lasegin kò. minw ma sòn o ma, olu ni jama fan caman yòrò de bè nyògòn na.

«irisi» jamana bè ka dèmè min kè «afuganisitan» ye a yèrè ka nyinini kò-nò, o ye dèmè kòròntan de ye, bawo, a ma da bò fèn wèrè kama jamana lakana-nali kò, k'a bò jugu sagoya ma. o dèmè kèra sababu de kòsòn. ni ko ma kè, ko tè fò. ni ènperiyalisimu tun ma ta yen, «irisi» tun tè yen dèmè. o siratigè la, bèe ka kan k'a don ko binnkani min bè yen, miiri tè, nka tinyè yèrè yèrè don, bawo, a bè «irisi» jamana ka bulon da la, worodugu fè. ni ènperiyalisimu y'a ka tinyèli dabila, sababu minw ye «irisi» ka dèmè lase «afuganisitan» olu fana bè ban u yèrè ma.

a bè ye sisan kosèbè ko labèn, ani tinyèli mir.w bè ka kè amerikènw fè sira bèe kan, n'olu ye politiki sira, sòrò sira, kèlè sira ni hakili nyagami sira, k'o labèn n'o tinyèli kun ye «irisi» tògò tinyèli de ye, k'a ni jamana sentanw cè tinyè, k'a ni jamana sosialisitiw bila nyògòn na, ka farali don mògòw cè, walasa k'u sago sòrò bèe la.

ameriki sigi yòrò bè cogo min na, sisan, hali o kònnen do dinyè maaba caman fè. olu dòw yèrè bè ameriki kòndò. o politiki kun dònnen do. dò wèrè tè sariyaw wili kò, sariya minw bè mankan dabilali nò fè yòrò bèe. dò wèrè tè «kèlè sumalen» sigili kò, sani a ka kè fanga da nyògòn ma ye, min laban ye «kèlè kalaman» ye. guwasan tè u dèmèlèn bè «shinuaw» fè ani «otan» jamanaw olu minw nyètugulen b'u kò u ka nafa kòsòn. «shinuwa» jamana nyè-mògòw nyè tè dòwèrè la a ko la u ka nafa kò ani u ka kèlè dèmèli kò ka ta «irisi» ma, bawo, olu tè «irisi» fè, wa o goyanyè de y'olu sen don kun ye kow lajuguyali la.

fèn min yèrè ka kan ka nyè nabò sisan joona, min ye jamanaw hami ye, o ye boli dabila ye kèlèminènw lajèrèli la, ani yèrè mali ka ta kèlèminènw bilali sira fè. o la, mun ye amerikènw jò kan ye ?

o kuma tè fò olu fè tuma si ; da tè maga a la. baara bè ka kè ka kow bayèlèma k'u nyèsin nyuman sira kan, k'a sòrò jugumanw don. kèlèminènw bè dí dòw ma, i n'a fò «pakisitan» kun min kama, olu yèrè tè o kun dòn, wali o tè kun nyuman ye olu nyèna. «washingtòni» yèrè bè siga don a ka kow la, ni wajibiya ye.

min ye «saliti 2» ko ye. ameriki peresidan da sera o ma a ka kuma kòndò. kuma kan na, a bè dòn k'a bè nyuman sira de kan, min ye hère ani nafa ani matarafali ye amerikènw jamana yèrè ma. n'i y'a lajè, «amerikènw» ko ani «irisi» ko danfaralen tè. o la sa, mun ka kan ka famuya ? ni dò t'a fè k'a to dò ta la, o tuma, danfara ko ye bè bangè. kow mana janya nyògòn na «saliti 2» ko la o bèna bò ameriki de la, bawo, ale de y'a jira ko fèn don, min bè, kèlè minèn kow kò fè.

ameriki y'a kanu k'a bèna dò fara a ka yèrè kòlòsi nafolo kan. o bè kè «saliti 2» kòkan. o kuma tè se ka mògòsi to a hakili kan dinyè kòndò.

min bè fò o la, o ye de ko «irisi» bè «saliti 2» ko bilali la sira kan ; ko «irisi» b'a kumakan kan ; k'a hakili la fana, «ameriki» b'a kumakan kan ; bawo, u fila bèe y'u polonò bila a sèbèn na.

fèn min bè sèbèn in kòndò kumaw jè bèn sira kan, o de bè ameriki miiri jugu jira kow nyagamini na dinyè kòndò. guwasan tè u ye ko bèe kè walasa ka kèlè minèn kow dabilali tinyè. u ka peresidan tun bè kuma duman minw fò sani a ka sigi fanga la, nyinan kèra olu bèe kò.

«karitèri» kèlèn ka kuma ta «kòngèrè» la, san 1980, zanwuye kalo tile 23 don, a y'a jira ko sisan, ani san 35 nyinan ka se, «amerikènw» ani «irisiw» cè de ye hamina ko fòlò ye, bawo, olu ka fadenya de bè dinyè bèe ka hère danti è, k'a masòrò, olu fila de ye dinyè jamana bele bele fila ye. ni hère ka kan k'a sinsin, a bè bò olu de la. ni balawu fana ma nyè k'a bè wili, a bè bò olu fila de fana la. o la sa, kuma duman tè se ka bila wale nyuman nòna min ka nyi o ye bènsigi nyògònya nyuman, «irisi» ani «etazuni» cè.

sèbèn dilabagaw tara fo k'a jira ko cogoyasi tè se ka kè walasa kow ka segin u cogo kòròw la, jamanaba fila in ni nyògòn cè. ko kow bèe dafiri la. a jèlèn do ko «washingtòni» nò bè tinyèli la, k'a masòrò ale de ye bènkaw wili, ka sariyaw lanògò, minw bè jamanaw ka don nyògòn na kan.

n'a y'a sòrò amerikènw b'a fè ka «irisiw» ka kòkan politiki bayèlèma de,



Des armes de fabrication américaine et chinoise livrées par Washington et Pékin aux contre-révolutionnaires afghans.

Ces trois bandits ont été mis hors d'état de nuire par la sûreté nationale d'Afghanistan. Ils ont été formés dans des camps spéciaux du Pakistan, où des instructeurs américains et chinois leur ont appris à tuer et à piller la population civile.



Mohammad Eghbal, l'un des assassins de N. M. Taraki, a été arrêté.

o ye miiri lankolon ye, bawo, o ma se ka kè fòlòfòlò, o tè na se ka kè sisan.

ameriki yèrè kònò, kòlòsili sera peresidan ka kuma ma, k'a ni'u ka peresidan sigi da nyògòn ma, ka tèmèn ko wèrèw kan. san 3 min kònò n'u ka gò-fèrènaman bè sen kan, gèlèya cayara sira bèe kan, sanko baara ntanya, ani petòròliko ani nafolokow. o gèlèya de bè ka dogo ani layiduw minw tara a sigi tuma.

digi sera dènèn ma. mògòw nisòn goyara. peresidan dolo binna. ola, nyè-mògòw ma fosi sòrò mògò lafili kò. politiki tinyèra jamana kònò a n'a kòkan. n'ò dun de ye tinyè ye, fo ka kèlèminènw wili, ka mògòw ja pan, k'u baga-baga, walasa, sigili mana se a ka to a nò kelen na ; bèe k'a fò jamana kònò ko kun bè lamaga k'a sòrò yèrè lasigi kun dòròn do. minw bè peresidan fè ani fè ani minw t'a fè, u bè miirinata bè kè kelen ye, bawo, peresidan bè ka ko bèe kè walasa ka amerikènw hakili sonnya, k'a nyèsin ameriki matarafali kan, k'a sòrò o tè labèn kun ye.

min bè kòlòsi, peresidan ka kuma kònò, o ye hakili bò de ye. jamana nyèmògò dòw yèrè hakili bòra dinyè tinyè gèlèn dòw kò. u hakili bòra hère kò, u hakili bòra sosiyalisimu fanga kò. u hakili bòra ko jamana caman kan, olu t'a fè k'u ka jamanaw dila ameriki hakili hukumu kònò tu- u tè se k'u yèrè ladi tugun, bawo, u fara ko jugu fo u bè nyinan kò dinyè kònò. u nyinanna ko dinyè sera san minw ma, n'ò ye san 1980 ye, n'ò fana sera sigi san 2 000 nan ma, «kèlè sumalen» kuma fòli man kan ka kè tugun ka mògòw baga-baga, wa u ka peresidan kòròw, n'olu ye «turumani» ani «dulusi» ye olu miiriw fana man kan ka kè tugun ka mògòw la siran.

amerikènw ka walew, minw b'a nyini ka dinyè boloda cogo yèlèma u sago la, boloda cogow minw sera u dan yòrò jònjòn na, minw b'a nyini ka jamanaw kònò mògòw tila, k'u wili nyògòn kama, ka tinyèli kè, o walew, kabini fòlò - fòlò, olu ma nyè, u tè na nyè peresidan «karitèri» tile la fana. a tè na nyè fama si tile la, minw b'a kanu ka dinyè mara. mankan minw bè ka kè ameriki fè sisan olu de bèna a to, dinyè bèe bè bò amerikènw ka tuloma gèlè-

ya kòrò ma, k'a d'a kan, fèn don min bè bèn lanògò ; min bè jamanaw ka sò-ròw lagosi.

i n'a fò «leonidi bèrèjinèwu» y'a kòlòsi cogo min na a ka jaabiw kònò «parawuda» ka lasigiden ye, kow lajuguyali ènperiyalisimu amerikèn fè, o de b'a ka nisòn goya jira sosiyalisu ani dakènyè jèkuluw ani yèrètalaw ka barika nyè kòrò. a dònnon do ko sira tilennen dayèlènna o jèkuluw ye, k'o siratigè la kètaw ani fòtaw, walew ani dusuw, ka ta kèlè, wali hère ma, k'olu tè se tugun ka kè jamana kelen dòròn ka baara ye. o politiki de bè dinyè masiri sisan. jamanaw ni nyògòn cè, a tè se ka kè cogo wèrè la tugun ka tèmèn o kan.

parawuda», san 1980, zanwuye kalo tile 29.

«sowiyetikiw» ani «amerikènw» ka jè siratigè la

«mòsuku» (tasi) amerikènw bè ka cogoya minw kè sisan, o bè mògòw hakili jigini kèlè sumalen waatiw de la. irisiw goyanyè bè ka fa don a jamana nyèmògòw la, kabini gofèrènaman mògòw la fo k'a bila peresidan yèrè la. o kuma fòra leonidi zamiatini de fè, n'ò ye kunnafonidila kuntigi ye, dinyè kobaw kan, irisiw ka pariti komiteba la. a ye kuma ta telewison na, kumaso 9 nan kònò, tuma min a bè ka dinyè kobaw fèsè-fèsè. a kuma sen fè, dònnikè-laba min bè akademi na, n'ò ye ewegeni pirimakowi ye, min ye nyinini yòrò kuntigi ye, yòrò min ka baara nyèsinnen bè larabu jamanaw kow ma, irisiw ka dònnikè akademi na, o fana tun bè yen.

a ka kuma kònò, leonidi zamiatini y'a jira ko amerikènw t'a dòn, u t'a jate minè, k'u bè ka ten minw kè nin ye, olu bèna laban fèn min ma.

a y'a jira ko nyangili min bè peresidan karitèri kònò ka ta ni jamana, wali ni jamana sina ma, o ye miiri lankolon de ye k'a d'a kan sarayasa t'a bolo ka jamana si nyangi.

a y'a jira ko jamana hòrònyalenw ka tònba, n'ò ye «onu» ye k'ò ka sariyaw bè yen, sariyaw kèrèfè, minw bè jamanaw yèrè ni nyògòn cè u danma. a y'a jira ko nyangili tè ; k'a ka surun fèn min na, o ye «bolo yèlèma» de ye. politikì ani sòrò sira kan, k'a nyèsin irisi jamana ani jamana wèrèw ma. «bolo yèlèma» ye wale de ye min b'a jira mògò, wali jamana la, ko n'i ma nin fèn kè nye, ne fana tè ni fèn k'i ye. o siratigè de la, ameriki bè ka kow kè, k'a ka nafa b'u la, bawo, bènkan minw, ni bolonòw bila la olu la n'a ka ca ni san 10 ye, olu kolo bè ka fègèya.

o kòsòn, nyininkali bè se ka kè, yala ameriki ye jamana ye, min ni jamana wèrè man kan ka jè ko ma ; min ye jamana ye mògò man kan k'i jigi d'a kan, k'a sababu kè a ka tuma o tuma kantigiya tinyè ye ?

ameriki kònò, cogoya bèe bè ka kè, ka irisiw ka mangoya nyè fò, k'ò tu-ru da afuganisitan kow kun, k'a sòrò jamana fila in ka jè yoboyabara k'a sòrò fosi ma kè afuganisitan. kow tun ma tilen. tuma dò u bè sèbènw dila k'u bolonò bila olu la bèn sira kan ; tuma dò, u bè irisiw dakòròbò. yèlèma-yèlèma kun tè dòwèrè ye sen donni kò irisiw ka jamana kònò kow la.

nin bèe dun bè nyè fò cogo di ? perésidan karitèri yèrè y'a jaabi, tuma min, a kèlen perésidan ye, san 1976 la, n'a y'a fò, k'ale ye fèn fòlò min famuya, o ye yèrè labèn de ye, kèlè minèn kow la.

a ka sigili kuma kònò, a tun y'a jira k'a bèna kèlè nafolo nagasi, ka caman bò a la, fo ka se dolari miliyari 6 wali miliyari 7 nyògòn ma. nka, a sigira dòròn, a ye min fara o nafolo kan, o kèra dolari miliyari 7 de ye.

dusuw tun funteninen bè cogo min na amerikèn jamana kònò, kow tun tè se ka kè cogo wèrè la o politikì kò.

kun wèrè bè kow la. o ye perésidan sigi ye, min bèna kè tuma dò. walasa mògò caman. k'a sugandi tuguni, o min ka di a ye, k'a masòrò a b'ò de nyini, perésidan karitèri y'a dusu labila. o dusu labila bòra ni lafilili ye ; a bòra ni tinyè dogoli ye ; a bòra ni nkalon ye, k'ò da jamanaw la, walasa amerikènw

ka hinè a la, k'a sigi perésidanya la tugun.

min ye amerikènw ka politikì ye k'a nyèsin afuganisitan ma leonidi zamiatini ye fanga tinyè de jira, amerikènw ka hukumù kònò, ka sòrò k'a jira ko irisi ka kèlè kuluw tara yen kow segili de kòsòn u nòkòrò la. a fò ko ta kun wèrè fosi tè irisi kèlè kuluw la o ladilali baara kò.

a y'a fò ko sisan, amerikènw ma fara kèlè labèn na, k'a masòrò u bè ka kèlè minènw lase pakisitan ma, walasa o ka kèlècèw lase afuganisitan.

ameriki perésidan ka jate la, bolo bè se ka da afuganisitan kan, ka tila k'a da irisiw kan, pakisitan dèmèli hukumù kònò, bawo, a b'a fè ka nyagami sinsin irisi dancè la, worodugu fan fè : hali bi, nin kuma in ye leonidi zamiatini de ka kòròfò ye.

min ye irisiw ka kèlè kuluw ye afuganisitan, leonidi zamiatini y'a jira k'ò ye o jamana fila de ka bènkan ye. o bènkan dun bè tali kè sariya bèe la dinyè kònò, k'a d'a kan, dò bè se dò la, dò tè se o la ; k'a d'a kan, jamanaw bè nyògòn bolo madèmè sira bèe kan. o bolo madèmè de kòsòn, irisiw ka kèlè kuluw sera afuganisitan, o jamana yèrè ka nyinini sababu la.

leonidi zamiatini y'a jira ko amerikènw ani u dèmèbagaw kakan ka fèn min famuya sisan, o ye kèlètigè dabilali de ye kabini a sun kòrò, n'ò ye pakisitan jamana ye ; ka dakòròboli dabila, min nyèsinnen bè afuganisitan jamana ma ; ka kèlè jùgu wilili yèrè dabila, bawo, a kow bè se ka laban fèn min na, mògòsi tè kè ala ye k'ò dòn.

irisi jamana y'a jira, sinyè caman, k'ale t'a nyini ka rewolisòn lasagon, k'a labè irisi jamana kòkan ni fanga ye. o siratigè de la, irisi tè sòn fana, jamana wèrè k'a ka tinyèli politikì lasagon, k'ò labè, jamana kòkan, fanga la. amerikènw dun bè k'ò de kè ni wajibiya ye, k'a nyèsin afuganisitan ka rewolisòn ma, u bè k'ò kè wajibiya la, shinuwaw sen bè min na.

a kuma sen fè, arajo ni telewisòn na, ewegeni pirimakòwi y'a jira ko lafi-



Z. Brzezinski au cours d'une revue des positions des troupes pakistanaises au col Khaybar: un regard hostile sur l'Afghanistan à travers la hausse d'un fusil-mitrailleur de fabrication chinoise.



L'Afghanistan aborde une nouvelle étape de la révolution d'avril. Les Afghans saluent les décisions du gouvernement de la République démocratique d'Afghanistan.

ya ye fèn ye min ka nyi dinyè bèè ma, hali amerikènw. lafiya tè irisiw ani amerikènw dòròn ka ko ye. o de kòsòn a bè fò ko ni mōri ko dinyè bè wili, k'a tè fò a yèrè kò. ola, a y'a jira ko jamanaw ka hère bè lafiya de la, dan tè min na.

pirimakòwi segin na k'a jira fana, ko amerikènw ka bon u yèrè bolo cogo min na, jamana tòw ka dògò u bolo o cogo kelen de la, sanko u bè k'u ka politiki bin minw kan, k'u wajibiya ka kow latèmèn u diyanyè siraw fè.

a ko k'o wajibiya tè se ka kè irisi jamana la ; ko irisi, i n'a fò lenini y'a jira cogo min na, sinyè caman, o bè yèrè lakana sen de kan tuma bèè, o bè se, o labènnen don a ka jamana n'a kònò fènw matarafali kama ani a jè nyògònw. taw ; ko amerikènw ka kan k'o dòn.

a ko k'olu dalen b'a la ko ameriki yèrè kònò, mògòw bè sòrò yen, minw b'a famuya ko mankan in, ani dalanyini in, ani kèlè labèn in bèè ye peresidan ka fèrè de ye walasa a ka sigi kura ye peresidanya la ; k'olu ye walew ye minw labonyara kunnafonidilaw fè ; k'olu kakan ka tunun sa, k'a masòrò a kèra cogo o cogo, irisi ani ameriki wajibiyalen don ka jè hère sira kan, k'u ka jamanaw dila o kan kan, sabu kè cogo wèrè te yen tugun, k'a d'a kan, olu de ye dinyè jamana fangabatigiw nyèmògò fòlòw ye.

(APN)